



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.04.2026 **TIME : 07.25 AM**

പ്രധാന വാർത്തകൾ

1. നിയമസഭ തിരഞ്ഞെടുപ്പിൽ കേരളം ഇന്ന് വിധിയെഴുതുന്നു. 140 മണ്ഡലങ്ങളിലായി 883 സ്ഥാനാർത്ഥികൾ മത്സരംഗത്ത്, വോട്ടെടുപ്പ് വൈകിട്ട് ആറു വരെ.

Keralam polls today in the assembly elections. 883 candidates are in the fray in 140 constituencies, polling will continue till 6 pm.

2. അസമിലെ 126 ഉം പുതുച്ചേരിയിലെ 30 ഉം നിയമസഭാ സീറ്റുകളിലേക്കുള്ള വോട്ടെടുപ്പിനും തുടക്കമായി.

Polling begins for 126 assembly seats in Assam and 30 in Puducherry.

3. നിയമസഭാ തിരഞ്ഞെടുപ്പിൽ തമിഴ്നാട്ടിലേയും പശ്ചിമ ബംഗാളിലെ ആദ്യ ഘട്ടത്തിന്റെയും നാമനിർദ്ദേശ പത്രിക പിൻവലിക്കാനുള്ള സമയപരിധി ഇന്ന് അവസാനിക്കും.

The deadline for withdrawal of nominations for the the assembly elections in Tamil Nadu and first phase of West Bengal will end today.

4. ഇസ്രായേൽ വ്യോമാക്രമണത്തിൽ ലെബനനിൽ 182 പേർ കൊല്ലപ്പെട്ടു. ആക്രമണങ്ങളിൽ പ്രതിഷേധിച്ച് ഹോർമുസ് കടലിടുക്കിൽ കപ്പലുകൾ തടഞ്ഞ് ഇറാൻ.

182 people were killed in an Israeli air strike in Lebanon. Iran blocks ships in the Strait of Hormuz in protest against the attacks.

5. മൗറീഷ്യസിൽ നടക്കുന്ന 9-ാമത് ഇന്ത്യൻ മഹാസമുദ്ര സമ്മേളനത്തിൽ വിദേശകാര്യ മന്ത്രി എസ്. ജയ്ശങ്കർ മുഖ്യ പ്രഭാഷണം നടത്തും.

External Affairs Minister S. Jaishankar will deliver the keynote address at the 9th Indian Ocean Conference to be held in Mauritius.

6. ഐപിഎൽ ക്രിക്കറ്റിൽ ഡൽഹി ക്യാപിറ്റൽസിനെതിരെ ഗുജറാത്ത് ടൈറ്റൻസിന് ഒരു റൺ ജയം.

Gujarat Titans beats Delhi Capitals by one run in IPL cricket.



ELECTION -GENERALA KERALA(INTRO)

കേരളത്തിൽ നിയമസഭാ തെരഞ്ഞെടുപ്പിനുള്ള വോട്ടെടുപ്പ് ആരംഭിച്ചു. വോട്ടെടുപ്പിനു മുന്നോടിയായി എല്ലാ ബുത്തുകളിലും മോക് പോളിംഗും നടന്നു.

കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളൂരുത്തി.....

(വോയിസ്)



ASSEMBLY POLL -KERALA

16 -ാം നിയമസഭയിലേക്ക് നടക്കുന്ന തിരഞ്ഞെടുപ്പിൽ ഇത്തവണ 140 മണ്ഡലങ്ങളിലായി 883 സ്ഥാനാർത്ഥികളാണ് ജനവിധി തേടുന്നത്. 2.71 കോടി വോട്ടർമാരാണ് സംസ്ഥാനത്തുള്ളത്. കേന്ദ്ര സേനയുടെ 160 സംഘങ്ങൾക്ക് പുറമെ 76,000 പോലീസ് ഉദ്യോഗസ്ഥരെ സുരക്ഷാ ക്രമീകരണങ്ങൾക്കായി വിന്യസിച്ചിട്ടുണ്ട്. വോട്ടെടുപ്പ് പൂർത്തിയാകും വരെ സംസ്ഥാനത്ത് മദ്യനിരോധനം ഏർപ്പെടുത്തിയിട്ടുണ്ട്. ഈ മാസം 29 വരെ എക്സിറ്റ് പോളിനും വിലക്കുണ്ട്. വോട്ടെടുപ്പുമായി ബന്ധപ്പെട്ട് സംസ്ഥാനത്ത് ഇന്ന് പൊതു അവധി നൽകിയിട്ടുണ്ട്. സ്വകാര്യ സ്ഥാപനങ്ങളിലെ ജീവനക്കാർക്കടക്കം വേതനത്തോട് കൂടിയ അവധി ബാധകമാണ്.



IDENTITY CARD

തിരഞ്ഞെടുപ്പ് കമ്മീഷൻ നൽകുന്ന ഫോട്ടോ ഐഡൻറിറ്റി കാർഡിന് പുറമെ ആധാർ, പാൻകാർഡ്, പാസ്പോർട്ട് തുടങ്ങിയ അംഗീകൃത തിരിച്ചറിയൽ രേഖകളും വോട്ട് രേഖപ്പെടുത്തുന്നതിനായി ഉപയോഗിക്കാം. ഭിന്നശേഷി തിരിച്ചറിയൽ കാർഡ്, സർക്കാർ ജീവനക്കാരുടെ ഫോട്ടോ പതിച്ച ഐഡി കാർഡുകൾ, ഫോട്ടോ പതിച്ച ബാങ്ക്, പോസ്റ്റ്

ഓഫീസ് പാസ്സ് ബുക്കുകൾ തുടങ്ങിയവയും അംഗീകൃത തിരിച്ചറിയൽ രേഖകളിൽ ഉൾപ്പെടുന്നു.



TVM-POLLING(INTRO)

തിരുവനന്തപുരം ജില്ലയിലെ 14 നിയമസഭാ മണ്ഡലങ്ങളിലും വോട്ടെടുപ്പ് ആരംഭിച്ചു.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയിസ്)



ELECTION- PHONE RESTRICTION

വോട്ടെടുപ്പ് ദിവസം പോളിങ് ബുത്തിനുള്ളിൽ മൊബൈൽ ഫോൺ അനുവദിക്കില്ലെന്ന് തിരഞ്ഞെടുപ്പ് കമ്മീഷൻ. വോട്ടെടുപ്പിന്റെ രഹസ്യ സ്വഭാവം സൂക്ഷിക്കുന്നതും സുരക്ഷാ സംവിധാനങ്ങളും കണക്കിലെടുത്താണ് നടപടി. മൊബൈൽ ഫോൺ സൂക്ഷിക്കുന്നതിനായി ബുത്തുകളിൽ ഹരിത മൊബൈൽ പൗച്ചുകൾ ഏർപ്പെടുത്തിയിട്ടുണ്ട്.



KOLLAM-POLLING (INTRO)

കൊല്ലം ജില്ലയിൽ 59 സ്ഥാനാർത്ഥികളാണ് ഇന്ന് ജനവിധി തേടുന്നത്.

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.....

(വോയിസ്)



MACHINE COMPLAINT-PTA

തൃശൂർ ജില്ലയിലെ പോളിംഗ് ബുത്തുകളിൽ വോട്ടിംഗ് ആരംഭിച്ചു. വോട്ട് ചെയ്യാൻ എത്തിയവരിൽ സ്ത്രീകളുടെയും പ്രായമായവരുടെയും നീണ്ട നിരയാണ് കാണുന്നത്. കോഴിക്കോട് നോർത്ത് മണ്ഡലത്തിൽ കോട്ടുളി എ യു പി സ്കൂളിൽ വോട്ട് ചെയ്യാൻ നിരവധി പേരാണ് രാവിലെ എത്തിയത്. മലയോര ജില്ലയായ ഇടുക്കിയിൽ രാവിലെ മുതൽ ബുത്തുകൾക്ക് മുന്നിൽ വോട്ടർമാരുടെ നീണ്ട നിരയാണുള്ളത്. അതേമയം ഉടുമ്പൻചോലയിൽ മൂന്ന് ബുത്തുകളിൽ വോട്ടിംഗ് യന്ത്രങ്ങൾ പണിമുടക്കി. മോക്ക് പോളിലാണ് പ്രശ്നങ്ങൾ കണ്ടെത്തിയത്. മെഷീനുകൾ മാറ്റിവെച്ച പ്രശ്നം പരിഹരിക്കുമെന്ന് റിട്ടേണിംഗ് ഓഫീസർ അറിയിച്ചു. പത്തനംതിട്ട തിരുവല്ല ഇരതോട് ബുത്ത് നമ്പർ 239ലും വോട്ടിംഗ് മിഷ്യൻ തകരാറിലായി.



KANNUR-POLLING (INTRO)

കണ്ണൂർ ജില്ലയിൽ ബുത്തുകളിൽ രാവിലെ 7 മണിക്ക് തന്നെ പോളിംഗ് ആരംഭിച്ചു. മോക്ക് പോളിങ്ങിനു ശേഷമാണ് പോളിംഗ് തുടങ്ങിയത്. ശക്തമായ സുരക്ഷാക്രമീകരണങ്ങളാണ് ജില്ലയിൽ ഏർപ്പെടുത്തിയിട്ടുള്ളത്.

കൂടുതൽ വിവരങ്ങളുമായി കണ്ണൂരിൽ നിന്ന് ആകാശവാണി ജില്ലാ പ്രതിനിധി കെ. ഓ. ശശിധരൻ ചേരുന്നു....

(വോയിസ്)



VOTING -CELEBERTIES

പ്രതിപക്ഷ നേതാവും യുഡിഎഫ് സ്ഥാനാർത്ഥിയുമായി വി.ഡി.സതീശൻ എറണാകുളം കേസരി ഗവൺമെന്റ് ആർട്സ് & സയൻസ് കോളേജിൽ എത്തി വോട്ട് രേഖപ്പെടുത്തി. ബിജെപി സംസ്ഥാന അധ്യക്ഷനും സ്ഥാനാർത്ഥിയുമായ രാജീവ് ചന്ദ്രശേഖർ തിരുവനന്തപുരം ജവഹർ നഗർ എൽ.പി.എസിൽ അല്പസമയത്തിനകം വോട്ട് രേഖപ്പെടുത്തും. മന്ത്രിയും സ്ഥാനാർത്ഥിയുമായ പി.എ. മുഹമ്മദ് റിയാസ് അല്പസമയത്തിനകം വോട്ട് രേഖപ്പെടുത്തും. തിരുവനന്തപുരത്ത് മുടവൻമുഗളിലെ ബുത്തിൽ ചലച്ചിത്ര താരം മോഹൻലാൽ വോട്ട് ചെയ്യാനെത്തി.



ASSEMBLY POLLS

കേരളത്തിനു പുറമെ അസം, കേന്ദ്രഭരണ പ്രദേശമായ പുതുച്ചേരി എന്നിവിടങ്ങളിലെ നിയമസഭാ തിരഞ്ഞെടുപ്പിനുള്ള പോളിംഗും രാവിലെ 7 മുതൽ ആരംഭിച്ചു. അസമിലെ 126 സീറ്റുകളിലേക്കും പുതുച്ചേരിയിലെ 30 സീറ്റുകളിലേക്കും ഒരു ഘട്ടമായാണ് വോട്ടെടുപ്പ്. വൈകുന്നേരം 6 മണി വരെ പോളിംഗ് തുടരും. പുതുച്ചേരിയിൽ 294 സ്ഥാനാർത്ഥികളാണ് മത്സരിക്കുന്നത്. 1,099 പോളിംഗ് സ്റ്റേഷനുകളാണുള്ളത്. അസമിൽ 126 സീറ്റുകളിലേക്ക് 663 പുരുഷന്മാരും 59 സ്ത്രീകളും ഉൾപ്പെടെ 722 സ്ഥാനാർത്ഥികൾ മത്സരരംഗത്തുണ്ട്. തമിഴ്നാട്ടിൽ ഒരു ഘട്ട വോട്ടെടുപ്പിനും പശ്ചിമ ബംഗാളിൽ ആദ്യ ഘട്ട വോട്ടെടുപ്പിനും നാമനിർദ്ദേശ പത്രിക പിൻവലിക്കാനുള്ള അവസാന ദിവസമാണ് ഇന്ന്. നാല് സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും വോട്ടെണ്ണൽ അടുത്ത മാസം 4 ന് നടക്കും.



MAHE-POLLING

പുതുച്ചേരിയുടെ ഭാഗമായ മാഹിയിൽ 31 പോളിംഗ് ബുത്തുകൾ ആണ് സജ്ജമാക്കിയിട്ടുള്ളത്.

30,287 വോട്ടർമാരാണ് മാഹി നിയോജക മണ്ഡലത്തിലുള്ളത്. കൂടാതെ 20 പോളിങ് സ്റ്റേഷനുകൾ മുഴുവൻ വനിതാ ജീവനക്കാരുടെ കൂടിയ പോളിങ് സ്റ്റേഷനുകളാണ്.



HEATWAVE

കേരളത്തിൽ താപനില ഉയരാൻ സാധ്യത. പാലക്കാട് ജില്ലയിൽ താപനില 38 ഡിഗ്രി സെൽഷ്യസ് വരെയും; കൊല്ലം, കോട്ടയം, പത്തനംതിട്ട ജില്ലകളിൽ 37 ഡിഗ്രി സെൽഷ്യസ് വരെയും ഉയർന്നേക്കാമെന്ന് കാലാവസ്ഥാ വിഭാഗം മുന്നറിയിപ്പ് നൽകി. സംസ്ഥാനത്ത് ചിലയിടങ്ങളിൽ ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയുണ്ടെന്നും മുന്നറിയിപ്പുണ്ട്.



JAISHANKAR-VISIT

മൗരീഷ്യസിൽ നടക്കുന്ന 9-ാമത് ഇന്ത്യൻ മഹാസമുദ്ര സമ്മേളനത്തിൽ വിദേശകാര്യ മന്ത്രി എസ്. ജയ്ശങ്കർ ഇന്ന് മുഖ്യ പ്രഭാഷണം നടത്തും. സന്ദർശന വേളയിൽ, മൗരീഷ്യസ് നേതൃത്വവുമായി വിദേശകാര്യ മന്ത്രി കൂടിക്കാഴ്ച നടത്തും. സന്ദർശനത്തിന്റെ രണ്ടാം പാദത്തിൽ, ഈ മാസം 11, 12 തീയതികളിൽ ഡോ. ജയശങ്കർ യുഎഇ സന്ദർശിക്കും.



IPL

ഐപിഎൽ ക്രിക്കറ്റിൽ ഇന്നലെ നടന്ന മത്സരത്തിൽ ഗുജറാത്ത് ടൈറ്റൻസ്, ഡൽഹി ക്യാപിറ്റൽസിനെ ഒരു റണ്ണിന് പരാജയപ്പെടുത്തി. 210 റൺസ് വിജയലക്ഷ്യം പിന്തുടരുന്ന ഡൽഹി നിശ്ചിത ഇരുപത് ഓവറിൽ എട്ട് വിക്കറ്റ് നഷ്ടത്തിൽ 209 റൺസ് നേടി. ഇന്ന് രാത്രി 7.30 ന് കൊൽക്കത്തയിലെ ഈഡൻ ഗാർഡൻസിൽ നടക്കുന്ന മത്സരത്തിൽ കൊൽക്കത്ത നൈറ്റ് റൈഡേഴ്സ് ലഖ്നൗ സൂപ്പർ ജയന്റ്സിനെ നേരിടും.




LEBANON-ISRAEL

ഇസ്രായേൽ വ്യോമാക്രമണത്തിൽ ഇന്നലെ 182 പേർ കൊല്ലപ്പെട്ടതായി ലെബനനിലെ ആരോഗ്യ മന്ത്രാലയം. ഇസ്രായേൽ - ഹിസ്ബുള്ള യുദ്ധം ആരംഭിച്ച ശേഷം ഒറ്റ ദിവസത്തിൽ ഏറ്റവും കൂടുതൽ ആളുകൾ കൊല്ലപ്പെടുന്നത് ഇതാദ്യമാണ്. യുഎസും ഇറാനും തമ്മിൽ താൽക്കാലിക വെടിനിർത്തൽ നിലവിൽ വന്നതിന് പിന്നാലെ, മധ്യ ബെയ്റൂട്ടിലും രാജ്യത്തിന്റെ മറ്റ് ഭാഗങ്ങളിലും ഇസ്രായേൽ ശക്തമായ ആക്രമണമാണ് നടത്തിയത്.



IRAN- STRAIT OF HORMUZ

ലെബനനിൽ ഹിസ്ബുള്ളയ്ക്കെതിരായ ഇസ്രായേൽ
 ആക്രമണങ്ങളിൽ പ്രതിഷേധിച്ച് ഹോർമൂസ് കടലിടുക്കിൽ
 കപ്പലുകൾ തടയുന്നത് പുനരാംഭിച്ചതായി
 ഇറാൻ. ലെബനൻറെ കാര്യത്തിൽ ഇറാനുമായുള്ള
 വെടിനിർത്തൽ കരാർ ബാധകമല്ലെന്ന്
 അമേരിക്കൻ പ്രസിഡന്റ് ഡോണൾഡ് ട്രംപ്
 വ്യക്തമാക്കിയതിന് പിന്നാലെയാണ് ഇറാൻറെ
 നടപടി. ഇസ്രായേൽ വെടിനിർത്തൽ കരാർ
 ലംഘിച്ചതിനെത്തുടർന്ന് ഹോർമൂസ് കടലിടുക്കിലൂടെയുള്ള
 എണ്ണക്കപ്പലുകൾ തടഞ്ഞതായി ഇറാൻറെ ഫാർസ്
 വാർത്താ ഏജൻസി റിപ്പോർട്ട് ചെയ്തു.



आकाशवाणी